



MALTA

**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tas-27 ta' Frar, 2006

Citazzjoni Numru. 345/2005

**Avukat Dottor Luigi A. Sansone LL.B. (Hons.), LL.D.,
detentur tal-karta ta' l-identita' numru 258269 ittra M,
bhala mandatarju specjali tas-socjeta' estera Morphy
Richards Limited, registrata fir-registru tal-kumpaniji
ta' l-Ingilterra u Wales bin-numru tar-registrazzjoni
00644702, b'indirizz ta' Talbot Road, Mexborough,
South Yorkshire S64 8AJ, l-Ingilterra.**

Vs

**Dottor Tonio Azzopardi u PL Veronica Rossignaud
nominati b'digriet tat-3 ta' Mejju, 2005 bhala kuraturi
deputati sabiex jirraprezentaw lil socjeta' estera'
indikata fuq ir-Registru ta' t-Trademarks ta' Malta
bhala Hotpoint Ltd, b'indirizz ta' Celta Mills, Fletton,
Peterborough, Northants, l-Ingilterra.**

II-Qorti

Preliminari

Rat **I-att tac-citazzjoni** li permezz taghha l-attur nomine ippremetta illi:

Premess illi s-socjeta' attrici hija propjetarja ta' t-*trademark* "MORPHY RICHARDS", debitament irregistrat f'diversi pajjizi fosthom f'Malta fejn hemm irregistrati f'isimha zewg *trademarks* "MORPHY RICHARDS" klassijiet 7 u 9 ta' l-klassifikazzjoni Internazzjonali ta' Prodotti u Servizzi, bin-numri ta' registrazzjoni 41464 u 41465 rispettivament;

Premess illi f'Malta hemm irregistrat b'effett mis-7 ta' Gunju 1979 f'isem indikat fuq ir-Registru ta' t-*Trademarks* ta' Malta bhal dak ta' "*Hotpoint Ltd*", *trademark* bin-numru ta' registrazzjoni 13889 - MORPHY RICHARDS, u dan dwar "*electric irons and electrically heated hair-waving appliances*", fi klassi 11 ta' l-Klassifikazzjoni Internazzjonali ta' Prodotti u Servizzi;

Peress illi l-uzu ta' t-*trademark* numru 13889 -- MORPHY RICHARDS da parti tas-socjeta' konvenuta gie sospiz ghal perjodu mhux interrot ta' hames snin, u ma hemmx ragunijiet xierqa ghaliex m'hijiex qeghda hekk tintuza;

Premess illi s-socjeta' attrici ghandha nteress li tistitwixxi dawn il-proceduri stante li minhabba r-registrazzjoni ta' t-*trademark* numru 13889 - MORPHY RICHARDS fuq ir-Registru ta' t-*trademarks* ta' Malta, l-istess socjeta' attrici qed tigi mpedita milli tottjeni r-registrazzjoni fl-istess Registru, ta' t-*trademark* taghha bin-numru ta' applikazzjoni 41466 - MORPHY RICHARDS, u dan dwar "*installations and appliances, all for cooking; installations and appliances, all for heating; toasters; slow cookers; deep fryers; kettles; cooking grills; bread makers; sandwich makers; coffee makers; heated trays; heated trolleys; fans; immersion heaters; hot plates; hair drying apparatus; parts and fittings for all the aforesaid goods; all included in this class*", fi klassi 11 ta' l-Klassifikazzjoni N

Kopja Informali ta' Sentenza

Internazzjonali ta' Prodotti u Servizzi;

Tghid ghalhekk is-socjeta' konvenuta ghaliex ghar-ragunijiet hawn qabel premissi m'ghandhiex din l-Onorabbli Qorti:

(1) tirrevoka r-registrazzjoni ta' t-*trademark* numru 13889 – MORPHY RICHARDS, ai termini ta' l-artiklu 42(1)(b) ta' l-Att ta' l-2000 dwar it-*Trademarks*, Kapitlu 416 ta' l-Edizzjoni Riveduta ta' l-Ligijiet ta' Malta.

Bl-ispejjes kontra s-socjeta' konvenuta, li tibqa' minn issa ngunta ghas-subizzjoni taghha.

Rat id-dikjarazzjoni ta' l-attur *nomine* a fol.3 tal-process.

Rat in-nota ta' l-eccezzjonijiet tal-konvenuti kuraturi a fol.64 tal-process fejn eccepew:

1. Illi l-eccipjenti m'humieq edotti mill-fatti tal-kaz u qeghdin jirrizervaw id-dritt li jissollevaw l-eccezzjonijiet taghhom fi stadju ulterjuri.

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Semghet lill Avukati difensuri

Rat li ma saret ebda talba ghas-suspensjoni tal-prolazzjoni tas-sentenza;

KONSIDERAZZJONIJIET

Illi s-socjeta' konvenuta Hot Point Ltd kienet ittrasferit il-portfolio tat-*trademarks* taghha Morphy Richards lis-socjeta' attrici minbarra t-*trademark* in kwistjoni numru 13889 (ara xhieda ta' l-attur u l-ittra ta' Indesit Company a fol 79 li taccetta li kien sar dan it-trasferiment). Indesit Company hi s-successur ta' Hot Point Ltd u llum hi m'ghandha ebda interess f'din it-*trademark*. L-ahhar li giet

Kopja Informali ta' Sentenza

imgedda dina t-*trademark* kien fil-1993 u ghadha *in vigore*. Dina t-*trademark* ilha ma tintuza ghal aktar minn hames snin u ma jidhirx li hemm raguni valida ghaliex dan l-uzu ma kienx qiegħed isir (ara Artikolu 42(1)(b) ta' l-Att ta' l-2000 Kap 416). Dan ma giex kontradett mill-konvenuti nomine.

Illi għalhekk l-azzjonii attrici għandha tigi milqugħa.

DECIZJONI

Għal dawn il-motivi

Il-Qorti tiddeciedi

Billi tilqa' t-talba attrici

u tirrevoka r-registrazzjoni ta' t-*trademark* numru 13889 – MORPHY RICHARDS, ai termini ta' l-artiklu 42(1)(b) ta' l-Att ta' l-2000 dwar it-*Trademarks*, Kapitlu 416 ta' l-Edizzjoni Riveduta ta' l-Ligijiet ta' Malta.

Bl-ispejjez kontra l-konvenuti b'dan li provvizorjament id-drittijiet tal-kuraturi jithallsu mill-attur nomine.

< Sentenza Finali >

-----TMIEM-----